

نقد و استدراک

کیا مکی عہد کی ابتداء میں دعوت خفیہ تھی؟

جناب سید حامد عبدالرحمٰن الکاف

سے ماہی تحقیقات اسلامی، اپریل ۔ جون ۲۰۱۳ء میں ڈاکٹر محمد رضی الاسلام ندوی کے قلم سے 'دار ارقم - اولین مرکب دعوت' کے زیر عنوان معلوماتی مقالہ نظر سے گزرا۔ مقالہ نگارخوب لکھے جا رہے تھے، مگر ایک مختلف نقطہ نظر، (ص ۸۱) سے بات پچھے اور ہی ہو گئی۔ وہ اس لیے کہ یہاں سے بحث یوں چل نکلی کہ کیا اس عرصے میں (تین، ساڑھے تین سال کے ابتدائی عرصے میں) دعوت خفیہ تھی یا علانیہ؟ یہ ایک فطری نتیجہ تھا جو بار بار لفظ 'خفیہ' کے استعمال سے برآمد ہوا، مثلاً 'مکی عہد کی ابتداء میں ایک خفیہ مرکز کی ضرورت، (ص ۲۶)' دار ارقم کو خفیہ رکھنے کی کوششیں۔ (ص ۷۰) *

حقیقت کیا ہے؟

حقیقت صرف اور صرف یہ ہے کہ یہ کوئی زیر زمین (Underground) تحریک نہیں تھی، بلکہ اس کا زمین کے اوپر اور وہ بھی پہاڑ پر ہونا اس کے فوق الارض (زمین کے اوپر) ہونے اور رہنے کی ایک ناقابل تردید دلیل ہے۔ آج کی تحریک پسند زیر زمین تحریکوں کی وجہ سے 'خفیہ' کے ساتھ ہی ذہن زیر زمین کی طرف منتقل

☆ راقم نے اپنے مقالہ میں 'خفیہ' کا لفظ زیر زمین (Underground) کے معنی میں نہیں استعمال کیا ہے، بلکہ اس کا استعمال 'علانیہ' کے بال مقابل ہوا ہے اور اس سے کوئی شخص انکار نہیں کر سکتا کہ رسول اللہ ﷺ نے کلی عہد کی ابتداء میں علانیہ دعوت نہیں دی تھی، بلکہ رازداری کے ساتھ، خاموشی سے، انفرادی طور پر دعوت و تبلیغ کا کام انجام دیا تھا اور ایمان لانے والے صحابہ کرام نے بھی رازداری کو مٹوڑ کر کھا تھا۔ (رضی اللہ عنہ)

ہو جاتا ہے، جب کہ آپ نہ کبھی زیر زمین کہیں روپوش ہو گئے تھے اور نہ وہاں سے کوئی 'خفیہ' تحریک چلا رہے تھے۔ غارِ حراءٰ سے نکلنے کے بعد آپ ہمیشہ لوگوں کے درمیان ہی رہے۔ یہ ایک قابل غور پہلو ہے۔

مکی دور کے ابتدائی زمانے میں حکمتِ تبلیغ

مکی دور کے ابتدائی زمانے میں حکمتِ تبلیغ اس بات سے عبارت تھی کہ رسول ﷺ کی نظر میں جوارِ واحح سعیدہ تھیں ان کو خاموشی سے دعوت تو حیددی جاتی اور جب وہ حضراتِ حلقہ بگوشِ اسلام ہو جاتے تو ان سے کہا جاتا کہ اس دعوت کو اپنی ذات تک محدود رکھیں اور اس وقت تک اس کو کسی اور شخص تک نہ پہنچائیں جب تک خود ان کی اپنی تربیت عقائد، عبادات، اخلاق اور اجتماعی پہلو سے ایک خاص حد تک نہ پہنچ جائے اور جب تک خود حالات اس بات کی اجازت نہ دیں کہ اس کو دوسروں تک پہنچایا جائے۔

گویا اس مرحلے میں چیدہ اور منتخب (Selected) افراد تک دعوت پہنچانا مقصود تھا اور بُس۔

دارِ ارقم کی حاجت کیوں؟

جب ان ارواحِ سعیدہ کی تعداد اچھی خاصی ہو گئی تو سوال اجتماعی عبادات-نماز-قائم کرنے کا تھا اور ساتھ ہی عقائد، عبادات اور اسالیبِ تبلیغ کی تربیت بھی دینی تھی، تا کہ یہ حضرات مستقبل قریب میں حکیمانہ تبلیغ کے نمونے بن کر اپنے اپنے حلقہ احباب میں دعوت کا کام پوری سرگرمی اور اعتماد کے ساتھ انجام دے سکیں۔

اسی لیے سیدنا حضرت ﷺ بہ ذاتِ خود وہاں تشریف فرمادیا کرتے تھے، تا کہ یہ سب کام آپ کی شخصی گرانی اور سرپرستی میں بہ حسن و خوبی انجام پاسکیں۔

یہ اسلوبِ دعوت کیوں اختیار کیا گیا؟

اس کی وجہ یہ تھی کہ دعوتِ اسلامی کے ابتدائی مرحلے میں چند سبجدیہ جاں ثاروں کو بہ حیثیتِ داعیان اور کارکنانِ دعوت تیار کر لینے کی ضرورت تھی، تا کہ یہ دعوت مکہ مکرمہ کے

کیا مکی عبدالکی ابتدائیں دعوت خنیہ تھی؟

سارے ہی بڑے بڑے قبیلوں اور خاندانوں میں پھیل جائے اور جب علانیہ دعوت دی جائے تو عام لوگوں کو معلوم ہو جائے کہ یہ دعوت کمہ کے طول و عرض میں اور ہر قبیلے اور خاندان میں سراپا کر گئی ہے اور اس زمین میں جڑ پکڑ چکی ہے۔ اگر پہلے ہی دن سے علانیہ دعوت دی جاتی تو چند ایک افراد سے نہ مٹنا کفارِ مکہ کے لیے بہت آسان ہوتا۔

بعض غور طلب امور

سورہ مرِ مل داعیٰ اول حضرت ﷺ کو بتاتی ہے کہ وہ وقت سحر تجد کی نماز پڑھیں اور اس میں ٹھہر ٹھہر کر تلاوت قرآن فرمائیں۔ اس طرح اپنے آپ کو دعوت کی عظیم ذمہ داری کے لیے تیار کریں، اس لیے کہ دن میں بہر حال آپ کو دوڑ دھوپ کرتے رہنا ہے۔ پھر اسی سورت میں آگے چل کر آپ کے چند ساتھیوں (طائفہ) کے آدمی رات، ایک تہائی رات یادو تہائی رات سے کچھ کم عبادت میں کھڑے رہنے کا ذکر آیا ہے۔ گویا یہ رات کی تربیت آہستہ آہستہ ایک اجتماعی تربیت میں تبدیل ہو گئی تھی۔ وقت گزرنے کے ساتھ ساتھ اس کو دن کی اجتماعی تربیت خصوصاً نماز با جماعت کے لیے بھی استعمال کیا گیا، جس کے لیے ایک ایسی تربیت گاہ کی ضرورت تھی جو سنستان جگہ واقع ہو اور جہاں لوگوں کی آمد و رفت عام لوگوں کی نظر وں میں نہ ہٹلتی ہو۔

اس میں نہ تو خوف کا عنصر شامل تھا اور نہ خواہ مخواہ روز اول سے دشمنی کی فضا پیدا کر لینے کی خواہش کا فرماتھی۔ یہ بات بھی کہی جاسکتی ہے کہ یہ دعوت سیدنا نوح علیہ السلام کی اس دعوت کے طرز پر تھی جس کا ذکر اللہ سبحان و تعالیٰ نے اس طرح فرمایا ہے:

ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ إِسْرَارًا۔ (نوح: ۹)

”پھر میں نے علانیہ بھی بلیغ کی اور چکے چکے بھی بھایا۔“

غور کیجیے۔ یہاں ’اعلان‘ کے مقابلے میں ’چکے چکے بھی بھایا۔‘ ہے۔ یہ ایک دوسرے کی وضاحت کرتے ہیں۔ اس سے پہلے کی آیت (نوح: ۸) میں بڑی اوپنی آواز (جهاراً) میں دعوت کا ذکر فرمایا۔ گویا دعوت کے لیے تین قسم کی آوازیں سیدنا نوح

نے اختیار فرمائیں: بڑی اونچی آواز، اعلان کی معروف متوسط آواز اور دھمکی آواز، جو کسی خاص شخص سے گفتگو کے لیے اختیار کی جاتی ہے۔ یہاں 'سر' کے معنی دھمکی آواز میں بات کرنا ہے، نہ کہ خفیہ بات چیت کرنا۔ اسی معنی میں لفظ 'اسَّوْ' سورہ محمد کی آیت نمبر (۲۶) اور سورہ الحیرم کی آیت نمبر (۳) میں استعمال ہوا ہے۔

خلاصہ کلام

خلاصہ کلام یہ ہے کہ مکہ مکرمہ کے ابتدائی مرحلے میں دعوتِ اسلامی ایک علاویہ دعوت تھی۔ اس کو خفیہ کہنا حقیقتِ نفس الامری کے خلاف ہے۔ یوں بھی اس دعوت کو آپ خفیہ کیسے کہہ سکتے ہیں جس پر ایمان لانے والوں کی تعداد دس سے زیادہ ہو چکی ہو اور جو سب کے سب اپنے اپنے گھروں میں اور اپنے پڑوں میں معمول کی زندگی گزار رہے ہوں؟ سب جانتے ہیں کہ خفیہ اور زبردست میں تحریکوں کے لیڈر اور کارکن جنگلوں اور پہاڑوں میں آبادیوں سے دور اور اپنے گھروں اور خاندانوں سے کٹ کر زندگی گزارتے ہیں۔ امید ہے کہ اس موضوع پر یہ وضاحت کافی تکمیلی جائے گی۔



تحقیقاتِ اسلامی کی قدیم جلدیں موجود ہیں

تحقیقاتِ اسلامی کے قدیم شماروں کا مختلف افراد، لا بصریاں اور ادارے برقراراً تقاضاً کرتے رہتے ہیں۔ اس سلسلے میں عرض ہے کہ قدیم شمارے ۲۰۰۵ء سے اب تک محدود تعداد میں موجود ہیں۔ ان کی سال بہ سال جلد بندی بھی کراں گئی ہے۔ خواہش مند حضرات ادارہ سے رابط کر کے انھیں حاصل کر سکتے ہیں۔

قیمت فی جلد ۱۸۰ ارروپے، ڈاک خرچ بذمہ ادارہ

(نیجر، تحقیقاتِ اسلامی)